



גאווערנער קעטי האקול

אויף תיכף ארויסצוגעבן: 11/18/2021

**גאווערנער האקול הייבט ארויס האַלידעי פארוויילונג און לוסטיגקייט ביי ניו יארק סטעיט פארקס**

**איבער צוויי צענדליג האַלידעי טעמע פארקומענישן לענגאויס דעם סטעיט**

**דזשאנס ביעטש מעדזשיק פון באלייכטונגען שאוי אויף לאנג איילענד לאזט אין גאנג סעזאנעלע פארקומענישן**

**בילדער פון די באלייכטונג שאוי קען מען זעהן [דא](#)**

גאווערנער קעטי האקול האט היינט געלאדענט ניו יארקער צו פייערן די האַלידעיס ביי צענדליגע סעזאנעלע פארקומענישן און פראגראמען ביי סטעיט פארקס און היסטארישע ערטער לענגאויס דעם סטעיט ביז'ן ענדע יאר, אנהויבנדיג מיט די יערליכע דזשאנס ביעטש מעדזשיק פון באלייכטונגען שאוי, וואס לאזט זיך אין גאנג פרייטאג, נאוועמבער 19טן, אויף לאנג איילענד.

"דזשאנס ביעטש איז דער היים צו א באדייטנדע האַלידעי טראדיציע, וואו פריינט און פאמיליע קומען זיך צונויף פאר די פארגאפנדע יערליכע באלייכטונג שאוי אדער עקספלארירן די באצירטע היסטארישע ארט און ארייננעמען די נאטורליכע שיינקייט פון ניו יארק," האט גאווערנער האקול געזאגט. "אונזערע פארקס האבן עפעס פאר יעדן איינעם אין יעדן עלטער צו געניסן און אזוי ווי די סטעיט זעצט פאר ווייטער אויפ'ן וועג זיך אומצוקערן צו נארמאלקייט, איז דער מעדזשיק פון באלייכטונגען שאוי א פערפעקטער וועג אנצוהויבן דעם האַלידעי סעזאן."

די מעדזשיק פון באלייכטונגען שאוי ביי דזשאנס ביעטש סטעיט פארק, וואס הויבט זיך אן פרייטאג, נאוועמבער 19טן און זעצט פאר ווייטער ביז יאנואר 2טן יטער 2022. דער דריי-ווארט שאוי איז פלאצירט לענגאויס 2.5 מייל פון פארק ראוד, אויפגעלאכטן מיט די לעצטע LED טעכנאלאגיע, אריינגערעכנט א 200-פויסיגע ליכט טונעל, 40 באזונדערע אויפגעלאכטע האַלידעי סצענעס, און LED באצירטע האַלידעי ביימער. שעה'ן זענען אוונט ביז 10 ביינאכט, זונטאג ביז דאנערשטאג, און אוונט ביז 11 ביינאכט פרייטאג און שבת.

מער דעטאלן קען מען געפונען [דא](#). טיקעט איינקונפט גייט פאר וואוילטעטיגע צוועקן. די פאראיעריגע שאוי האט געשאפן איבער 150,000 דאלער פאר ארטיגע ארגאניזאציעס, אין צוגאב צו איינזאמלען עסנווארג פראדוקטן, שפילצייג, בוכער, מאנטלען, און נאך.

**סטעיט פארקס קאמישענער עריק קולעסייד האט געזאגט,** "קומט און זעהט ווי די סעזאנען טוישן זיך ביי אונזערע סטעיט פארקס און היסטארישע ערטער. מיר האבן א צאל האַלידעי טעמע פארקומענישן באשטימט מיט נאך פלאנירט. הויבט אן א נייע טראדיציע מיט אייערע פריינט און פאמיליע."

הויכפונקטן פון אנדערע האַלידעי טעמע פארקומענישן נעמען אריין א גילדעד-עידזש קריסטמעס פיייערונג ביי די באצירטע סטאטסבורג סטעיט היסטארישע ארט אין דעם הודסאן וואלי, א בלעק פריידעי הייק דורך א זעלטענע לעיק ערי זאמד בארג ענווייראָנמענט ביי וואודלאן ביעטש סטעיט פארק, א נאך-טענקסגיווינג "טורקי טראט" געלויף ביי שירלי קיסהאלם סטעיט פארק אין ברוקלין, א באזוך דורך סאנטא קלאוס ביי די וואקוועי אווער דע הודסאן סטעיט היסטארישע פארק, און די 47סטע יערליכע קריסטמעס בירד קאונט ביי לעטשווארט סטעיט פארק אין מערב ניו יארק.

פאר די וועלן ווילן זיך ארויסלאזן אינדרויסן אנשטאט א געדראנגפולע שאַפינג צענטער, עטליכע אנדערע פארקס אפפערן בלעק פריידעי הייקס דעם טאג נאך טענקסגיווינג. אדער צו פשוט הייקען אליין, באזוכט די סטעיט פארקס [וועבזייטל](#) פאר א טרעיל נעבן אייך.

פאר א גאנצע ליסטע פון האַלידעי פארקומעניש, ביטע באזוכט די NYS פארקס לוח פון פארקומענישן [דא](#). די ליסטע וועט ווערן ווייטער אפדעיטעט אזוי ווי ווייטערדיגע פארקומענישן ווערן צוגעלייגט. געוויסע פארקומענישן קענען מעגליך פארלאנגען רעגיסטראציע פון פאראויס אדער אן איינטריט פרייז.

דער ניו יארק סטעיט אפיס פון פארקס, פארוויילונג, און היסטארישע אפהיטונג האט אויפזיכט איבער 250 פארקס, היסטארישע ערטער, פארוויילונגס וועגלעך, און שיף ארויספאר פונקטן, וועלכע זענען באזוכט געווארן דורך א רעקארד 78 מיליאן מענטשן אין 2020. א לעצטנסדיגע אוניווערסיטעט שטודיע האט געפונען אז דאס שפענדן ביי סטעיט פארקס דורך באזוכער שטיצט 5 ביליאן דאלער אין פראדוקציע און פארקויף, 54,000 פריוואטע סעקטאר דזשאבס, און מער ווי 2.8 ביליאן דאלער אין צוגעגעבענע סטעיט GDP. פאר מער אינפארמאציע איבער סיי וועלכע פון די פארוויילונגס ערטער, באזוכט [www.parks.ny.gov](http://www.parks.ny.gov), דאונלאדיט דעם אומזיסטער NY State Parks Explorer מאביל עפ אדער רופט 518.474.0456. פארבינדט אייך אויך מיט דעם אפיס פון פארקס, פארוויילונג, און היסטארישע אפהיטונג אויף פעיסבוק, אינסטעגראם און טוויטער.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418